

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕರ್

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಸ್ತುತಿಃ ॥

ಶ್ರೀಮಾಢ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವಯೋಃ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಮಾನಾತೀತ ಪ್ರಥಿತ ವಿಭವಾಂ ಮಂಗಳಂ ಮಂಗಳಾನಾಂ

ವಕ್ಷಃ ಪೀಠೀಂ ಮಧು ವಿಜಯಿನೋ ಭೂಷಯಂತೀಂ ಸ್ವಕಾಂತ್ಯಾ |

ಪ್ರತ್ಯಕ್ಷಾನುಶ್ರವಿಕ ಮಹಿಮ ಪ್ರಾರ್ಥಿನೀನಾಂ ಪ್ರಜಾನಾಂ

ಶ್ರೇಯೋ ಮೂರ್ತೀಂ ಶ್ರಿಯಮಶರಣಸ್ತ್ಯಾಂ ಶರಣ್ಯಾಂ ಪ್ರಪದ್ಯೇ || ೧ ||

ಆವಿಭಾವಃ ಕಲಶ ಜಲಧಾವಧ್ವರೇ ವಾಽಪಿ ಯಸ್ಯಾಃ

ಸ್ಥಾನಂ ಯಸ್ಯಾಃ ಸರಸಿಜ ವನಂ ವಿಷ್ಣು ವಕ್ಷಃ ಸ್ಥಲಂ ವಾ |

ಭೂಮಾ ಯಸ್ಯಾ ಭುವನಮಖಿಲಂ ದೇವಿ ದಿವ್ಯಂ ಪದಂ ವಾ

ಸ್ತೋಕ ಪ್ರಜ್ಞೈರನವಧಿ ಗುಣಾ ಸ್ತೂಯಸೇ ಸಾ ಕಥಂ ತ್ವಂ || ೨ ||

ಸ್ತೋತವ್ಯತ್ವಂ ದಿಶತಿ ಭವತೀ ದೇಹಿಭಿಃ ಸ್ತೂಯಮಾನಾ

ತಾಮೇವ ತ್ವಾಮನಿತರ ಗತಿಃ ಸ್ತೋತುಮಾಶಂಸಮಾನಃ |

ಸಿದ್ಧಾರಂಭಃ ಸಕಲ ಭುವನ ಶ್ಲಾಘನೀಯೋ ಭವೇಯಂ

ಸೇವಾಪೇಕ್ಷಾ ತವ ಚರಣಯೋಃ ಶ್ರೇಯಸೇ ಕಸ್ಯ ನ ಸ್ಯಾತ್ || ೩ ||

ಯತ್ಸಂಕಲ್ಪಾದ್ಭವತಿ ಕಮಲೇ ಯತ್ರ ದೇಹಿನ್ಯಮೀಷಾಂ

ಜನ್ಮ ಸ್ಥೇಮ ಪ್ರಳಯ ರಚನಾ ಜಂಗಮಾಜಂಗಮಾನಾಂ |

ತತ್ ಕಲ್ಯಾಣಂ ಕಿಮಪಿ ಯಮಿನಾಮೇಕಲಕ್ಷ್ಯಂ ಸಮಾಧೌ

ಪೂರ್ಣಂ ತೇಜಃ ಸ್ಫುರತಿ ಭವತೀ ಪಾದ ಲಾಕ್ಷಾ ರಸಾಂಕಂ || ೪ ||

ನಿಷ್ಪ್ರತ್ಯೂಹ ಪ್ರಣಯ ಘಟಿತಂ ದೇವಿ ನಿತ್ಯಾನಪಾಯಂ

ವಿಷ್ಣುಸ್ತ್ವಂ ಚೇತ್ಯನವಧಿಗುಣಂ ದ್ವಂದ್ವಮನ್ಯೋನ್ಯ ಲಕ್ಷ್ಯಂ |

ಶೇಷಶ್ಚಿತ್ತಂ ವಿಮಲ ಮನಸಾಂ ಮೌಳಯಶ್ಚ ಶ್ರುತೀನಾಂ
ಸಂಪದ್ಯಂತೇ ವಿಹರಣ ವಿಧೌ ಯಸ್ಯ ಶಯ್ಯಾ ವಿಶೇಷಾಃ || ೫ ||

ಉದ್ದೇಶ್ಯತ್ವಂ ಜನನಿ ಭಜತೋರುಜ್ಜಿತೋಪಾಧಿ ಗಂಧಂ
ಪ್ರತ್ಯಗ್ರೂಪೇ ಹವಿಷಿ ಯುವಯೋರೇಕ ಶೇಷಿತ್ವ ಯೋಗಾತ್ |
ಪದ್ಮೇ ಪತ್ಯುಸ್ತವ ಚ ನಿಗಮೈರ್ನಿತ್ಯಮನ್ವಿಷ್ಯಮಾಣೋ
ನಾವಚ್ಛೇದಂ ಭಜತಿ ಮಹಿಮಾ ನರ್ತಯನ್ ಮಾನಸಂ ನಃ || ೬ ||

ಪಶ್ಯಂತೀಷು ಶ್ರುತಿಷು ಪರಿತಃ ಸೂರಿ ಬೃಂದೇನ ಸಾರ್ಧಂ
ಮಧ್ಯೇ ಕೃತ್ಯ ತ್ರಿಗುಣ ಫಲಕಂ ನಿರ್ಮಿತ ಸ್ಥಾನ ಭೇದಂ |
ವಿಶ್ವಾಧೀಶ ಪ್ರಣಯಿನಿ ಸದಾ ವಿಭ್ರಮ ದ್ಯೂತ ವೃತ್ತೌ
ಬ್ರಹ್ಮೇಶಾದ್ಯಾ ದಧತಿ ಯುವಯೋರಕ್ಷ ಶಾರ ಪ್ರಚಾರಂ || ೭ ||

ಅಸ್ಯೇಶಾನಾ ತ್ವಮಸಿ ಜಗತಃ ಸಂಶ್ರಯಂತೀ ಮುಕುಂದಂ
ಲಕ್ಷ್ಮೀಃ ಪದ್ಮಾ ಜಲಧಿ ತನಯಾ ವಿಷ್ಣು ಪತ್ನೀಂದಿರೇತಿ |
ಯನ್ನಾಮಾನಿ ಶ್ರುತಿ ಪರಿಪಣಾನ್ಯೇವಮಾವರ್ತಯಂತೋ
ನಾವರ್ತಂತೇ ದುರಿತ ಪವನ ಪ್ರೇರಿತೇ ಜನ್ಮ ಚಕ್ರೇ || ೮ ||

ತ್ವಾವೇವಾಹುಃ ಕತಿಚಿದಪರೇ ತ್ವತ್ಪ್ರಿಯಂ ಲೋಕನಾಥಂ
ಕಿಂ ತೈರಂತಃ ಕಲಹ ಮಲಿನೈಃ ಕಿಂಚಿದುತ್ತೀರ್ಯ ಮಗ್ನೈಃ |
ತ್ವತ್ಸಂಪ್ರೀತ್ಯೈ ವಿಹರತಿ ಹರೌ ಸಂಮುಖೀನಾಂ ಶ್ರುತೀನಾಂ
ಭಾವಾರೂಢೌ ಭಗವತಿ ಯುವಾಂ ದಂಪತೀ ದೈವತಂ ನಃ || ೯ ||

ಆಪನ್ನಾರ್ತಿ ಪ್ರಶಮನ ವಿಧೌ ಬದ್ಧದೀಕ್ಷಸ್ಯ ವಿಷ್ಣೋಃ
ಆಚಮ್ಯುಸ್ತ್ವಾಂ ಪ್ರಿಯ ಸಹಚರೀಮೈಕಮತ್ಯೋಪಪನ್ನಾಂ |
ಪ್ರಾದುರ್ಭಾವೈರಪಿ ಸಮ ತನುಃ ಪ್ರಾದ್ಧಮನ್ವೀಯಸೇ ತ್ವಂ
ದೂರೋತ್ಕಿಷ್ಟೈರಿವ ಮಧುರತಾ ದುಗ್ಧರಾಶೇಸ್ತರಂಗೈಃ || ೧೦ ||

ಧತ್ತೇ ಶೋಭಾಂ ಹರಿ ಮರಕತೇ ತಾವಕೀ ಮೂರ್ತಿರಾದ್ಯಾ
ತನ್ವೀ ತುಂಗ ಸ್ತನ ಭರ ನತಾ ತಪ್ತ ಜಾಂಬೂನದಾಭಾ |

ಯಸ್ಯಾಂ ಗಚ್ಛಂತ್ಯುದಯ ವಿಲಯೈರ್ನಿತ್ಯಮಾನಂದ ಸಿಂಧೌ
ಇಚ್ಛಾ ವೇಗೋಲ್ಲಸಿತ ಲಹರೀ ವಿಭ್ರಮಂ ವ್ಯಕ್ತಯಸ್ತೇ || ೧೧ ||

ಆಸಂಸಾರಂ ವಿತತಮಖಿಲಂ ವಾಙ್ಮಯಂ ಯದ್ವಿಭೂತಿಃ
ಯದ್ಭ್ರೂ ಭಂಗಾತ್ ಕುಸುಮ ಧನುಷಃ ಕಿಂಕರೋ ಮೇರು ಧನ್ವಾ |
ಯಸ್ಯಾಂ ನಿತ್ಯಂ ನಯನ ಶತಕೈರೇಕ ಲಕ್ಷ್ಯೋ ಮಹೇಂದ್ರಃ
ಪದ್ಮೇ ತಾಸಾಂ ಪರಿಣತಿರಸೌ ಭಾವ ಲೇಶೈಸ್ತ ದೀಯೈಃ || ೧೨ ||

ಅಗ್ರೇ ಭರ್ತುಃ ಸರಸಿಜ ಮಯೇ ಭದ್ರ ಪೀಠೇ ನಿಷಣ್ಣಾಂ
ಅಂಭೋ ರಾಶೇರಧಿಗತ ಸುಧಾ ಸಂಪ್ಲವಾದುತ್ಥಿತಾಂ ತ್ವಾಂ |
ಪುಷ್ಪಾಸಾರ ಸ್ಥಗಿತ ಭುವನೈಃ ಪುಷ್ಕಲಾವರ್ತಕಾದ್ಯೈಃ
ಕ್ಷೌಪ್ತಾರಂಭಾಃ ಕನಕ ಕಲಶೈರಭ್ಯಷಿಂಚ್ಛ ಗಜೇಂದ್ರಾಃ || ೧೩ ||

ಆಲೋಕ್ಯ ತ್ವಾಮಮೃತ ಸಹಜೇ ವಿಷ್ಣು ವಕ್ಷಃಸ್ಥಲಸ್ಥಾಂ
ಶಾಪಾಕ್ರಾಂತಾಃ ಶರಣಮಗಮ್ ಸಾವರೋಧಾಃ ಸುರೇಂದ್ರಾಃ |
ಲಬ್ಧ್ವಾ ಭೂಯಸ್ತ್ರಿಭುವನಮಿದಂ ಲಕ್ಷಿತಂ ತ್ವತ್ಕಟಾಕ್ಷೈಃ
ಸರ್ವಾಕಾರ ಸ್ಥಿರ ಸಮುದಯಾಂ ಸಂಪದಂ ನಿವಿಶಂತಿ || ೧೪ ||

ಆರ್ತ ತ್ರಾಣ ವ್ರತಿಭಿರಮೃತಾಸಾರ ನೀಲಾಂಬುವಾಹೈಃ
ಅಂಭೋಜಾನಾಮುಷಸಿ ಮಿಷತಾಮಂತರಂಗೈರಪಾಂಗೈಃ |
ಯಸ್ಯಾಂ ಯಸ್ಯಾಂ ದಿಶಿ ವಿಹರತೇ ದೇವಿ ದೃಷ್ಟಿಸ್ತ ದೀಯಾ
ತಸ್ಯಾಂ ತಸ್ಯಾಮಹಮಹಮಿಕಾಂ ತನ್ವತೇ ಸಂಪದೋಘಾಃ || ೧೫ ||

ಯೋಗಾರಂಭ ತ್ವರಿತ ಮನಸೋ ಯುಷ್ಮದೈಕಾಂತ್ಯ ಯುಕ್ತಂ
ಧರ್ಮಂ ಪ್ರಾಪ್ತಂ ಪ್ರಥಮಮಿಹ ಯೇ ಧಾರಯಂತೇ ಧನಾಯಾಂ |
ತೇಷಾಂ ಭೂಮೇರ್ಧನಪತಿ ಗೃಹಾದಂಬರಾದಂಬುಧೇರ್ವಾ
ಧಾರಾ ನಿಯಾಂತ್ಯಧಿಕಮಧಿಕಂ ವಾಂಛಿತಾನಾಂ ವಸೂನಾಂ || ೧೬ ||

ಶ್ರೇಯಸ್ಕಾಮಾಃ ಕಮಲನಿಲಯೇ ಚಿತ್ರಮಾಮ್ನಾಯ ವಾಚಾಂ
ಚೂಡಾಪೀಡಂ ತವ ಪದ ಯುಗಂ ಚೇತಸಾ ಧಾರಯಂತಃ |

ಭತ್ರಚ್ಚಾಯಾ ಸುಭಗ ಶಿರಸಶ್ಚಾಮರ ಸ್ಮೇರ ಪಾಶ್ವಾಃ
ಶ್ಲಾಘಾಶಬ್ದ ಶ್ರವಣ ಮುದಿತಾಃ ಸ್ವಗ್ನಿಣಃ ಸಂಚರಂತಿ || ೧೭ ||

ಊರಿಕರ್ತುಂ ಕುಶಲಮಖಿಲಂ ಜೇತುಮಾದೀನರಾತೀಃ
ದೂರಿಕರ್ತುಂ ದುರಿತ ನಿವಹಂ ತ್ಯಕ್ತುಮಾದ್ಯಾಮವಿದ್ಯಾಂ |
ಅಂಬ ಸ್ತಂಬಾವಧಿಕ ಜನನ ಗ್ರಾಮ ಸೀಮಾಂತ ರೇಖಾಂ
ಆಲಂಬಂತೇ ವಿಮಲ ಮನಸೋ ವಿಷ್ಣು ಕಾಂತೇ ದಯಾಂ ತೇ || ೧೮ ||

ಜಾತಾಕಾಂಕ್ಷಾ ಜನನಿ ಯುವಯೋರೇಕ ಸೇವಾಧಿಕಾರೇ
ಮಾಯಾಲೀಡಂ ವಿಭವಮಖಿಲಂ ಮನ್ಯಮಾನಾಸ್ತುಣಾಯ |
ಪ್ರೀತ್ಯೈವ ವಿಷ್ಣೋಸ್ತವ ಚ ಕೃತಿನಃ ಪ್ರೀತಿಮಂತೋ ಭಜಂತೇ
ವೇಲಾಭಂಗ ಪ್ರಶಮನ ಫಲಂ ವೈದಿಕಂ ಧರ್ಮಸೇತುಂ || ೧೯ ||

ಸೇವೇ ದೇವಿ ತ್ರಿದಶ ಮಹಿಳಾ ಮೌಳಿಮಾಲಾರ್ಚಿತಂ ತೇ
ಸಿದ್ಧಿ ಕ್ಷೇತ್ರಂ ಶಮಿತ ವಿಪದಾಂ ಸಂಪದಾಂ ಪಾದ ಪದ್ಮಂ |
ಯಸ್ಮಿನ್ನೀಷನ್ನಮಿತ ಶಿರಸೋ ಯಾಪಯಿತ್ವಾ ಶರೀರಂ
ವರ್ತಿಷ್ಯಂತೇ ವಿತಮಸಿ ಪದೇ ವಾಸುದೇವಸ್ಯ ಧನ್ಯಾಃ || ೨೦ ||

ಸಾನುಪ್ರಾಸ ಪ್ರಕಟಿತ ದಯೈಃ ಸಾಂದ್ರ ವಾತ್ಸಲ್ಯ ದಿಗ್ಧೈಃ
ಅಂಬ ಸ್ನಿಗ್ಧೈರಮೃತ ಲಹರೀ ಲಬ್ಧ ಸಬ್ರಹ್ಮಚರ್ಯೈಃ |
ಘರ್ಷೇ ತಾಪ ತ್ರಯ ವಿರಚಿತೇ ಗಾಢ ತಪ್ತಂ ಕ್ಷಣಂ ಮಾಂ
ಆಕಿಂಚನ್ಯ ಗ್ಲಪಿತಮನಘೈರಾದ್ರಯೇಧಾಃ ಕಟಾಕ್ಷೈಃ || ೨೧ ||

ಸಂಪದ್ಯಂತೇ ಭವ ಭಯ ತಮೀ ಭಾನವಸ್ತು ತ್ವಸಾದಾತ್
ಭಾವಾಃ ಸರ್ವೇ ಭಗವತಿ ಹರೌ ಭಕ್ತಿಮುದ್ವೇಲಯಂತಃ |
ಯಾಚೇ ಕಿಂ ತ್ವಾಮಹಮಿಹ ಯತಃ ಶೀತಲೋದಾರ ಶೀಲಾ
ಭೂಯೋ ಭೂಯೋ ದಿಶಸಿ ಮಹತಾಂ ಮಂಗಳಾನಾಂ
ಪ್ರಬಂಧಾಃ || ೨೨ ||

ಮಾತಾ ದೇವಿ ತ್ವಮಸಿ ಭಗವಾಽ ವಾಸುದೇವಃ ಪಿತಾ ಮೇ
ಜಾತಃ ಸೋಽಹಂ ಜನನಿ ಯುವಯೋರೇಕಲಕ್ಷ್ಯಂ ದಯಾಯಾಃ |
ದತ್ತೋ ಯುಷ್ಮತ್ಪರಿಜನತಯಾ ದೇಶಿಕೈರಪ್ಯತಸ್ತ್ವಂ
ಕಿಂ ತೇ ಭೂಯಃ ಪ್ರಿಯಮಿತಿ ಕಿಲ ಸ್ಮೇರ ವಕ್ತ್ರಾ ವಿಭಾಸಿ || ೨೩ ||

ಕಲ್ಯಾಣಾನಾಮವಿಕಲ ನಿಧಿಃ ಕಾಽಪಿ ಕಾರುಣ್ಯ ಸೀಮಾ
ನಿತ್ಯಾವೋದಾ ನಿಗಮ ವಚಸಾಂ ಮೌಳಿ ಮಂದಾರ ಮಾಲಾ |
ಸಂಪದ್ ದಿವ್ಯಾ ಮಧು ವಿಜಯಿನಃ ಸನ್ನಿಧತ್ತಾಂ ಸದಾ ಮೇ
ಸೈಷಾ ದೇವೀ ಸಕಲ ಭುವನ ಪ್ರಾರ್ಥನಾ ಕಾಮಧೇನುಃ || ೨೪ ||

ಉಪಚಿತ ಗುರು ಭಕ್ತೇರುತ್ಥಿತಂ ವೇಂಕಟೇಶಾತ್
ಕಲಿ ಕಲುಷ ನಿವೃತ್ತೈಃ ಕಲ್ಪಮಾನಂ ಪ್ರಜಾನಾಂ |
ಸರಸಿಜ ನಿಲಯಾಯಾಃ ಸ್ತೋತ್ರಮೇತತ್ ಪಠಂತಃ
ಸಕಲ ಕುಶಲ ಸೀಮಾಃ ಸಾರ್ವಭೌಮಾ ಭವಂತಿ || ೨೫ ||

|| ಇತಿ ಶ್ರೀಸ್ತುತಿಃ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||